

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10¹, член 24 и член 79 ставови 1, 2 и 3 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), согласно член 15 став 1 алинеја 2, член 41 став 1 алинеја 8 и член 59 ставови 1, 2 и 3 од Деловникот за работа на Агенцијата за аудио и аудиовизуелни медиумски услуги, арх.бр.01-3632/1 од 22.8.2025 година и член 51 ставови 1 и 2 од Законот за општата управна постапка („Службен весник на Република Македонија“ бр.124/15), постапувајќи по Барањето за продолжување на дозвола за РА емитување на Трговското радиодифузно друштво РАДИО ПЕЛА ДООЕЛ с.Мало Коњари, Прилеп, Уп1 бр.08-313 од 9.4.2026 г., со дополнување од 28.4.2026 г. на 17. седница одржана на 12.5.2026 г., согласно Заклучокот арх.бр.02-2063/5 од 12.5.2026 г., ја донесе следната

О Д Л У К А
за продолжување на дозволата за радио емитување на
Трговското радиодифузно друштво
РАДИО ПЕЛА ДООЕЛ с.Мало Коњари, Прилеп

1. Дозволата за радио емитување на Трговското радиодифузно друштво РАДИО ПЕЛА ДООЕЛ с.Мало Коњари, Прилеп, Уп1 бр.08-313 од 3.7.2017 г., се продолжува за време од 9 (девет) години, за период од 15.5.2026 г. до 14.5.2035 г.
2. Агенцијата за аудио и аудиовизуелни медиумски услуги, на Трговското радиодифузно друштво РАДИО ПЕЛА ДООЕЛ с.Мало Коњари, Прилеп, согласно точка број 1. на оваа Одлука, ќе му издаде нова дозвола.
3. Трговското радиодифузно друштво РАДИО ПЕЛА ДООЕЛ с.Мало Коњари, Прилеп, за периодот за кој се продолжува дозволата, има обврска да работи во согласност со Законот за аудио и аудиовизуелни медиумски услуги, Законот за медиуми, прописите донесени врз основа на истите, како и во согласност со условите утврдени во дозволата.
4. Оваа Одлука е конечна и ќе се објави во „Службен весник на Република Северна Македонија“ и на веб страницата на Агенцијата.
5. Тужбата не го одлага извршувањето на оваа Одлука.

Образложение

Во член 79 (Времетраење на дозвола за телевизиско или радио емитување) став 1 од Законот за аудио и аудиовизуелни медиумски услуги - ЗАВМУ, пропишано е дека дозволата за телевизиско или радио емитување на трговските радиодифузни друштва и на непрофитните радиодифузни установи се доделува за временски период од девет години со можност за продолжување на истата.

Согласно член 79 став 2 од ЗАВМУ, дозволата за вршење на радиодифузна дејност не може да се пренесува на друго лице.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Дозволата за телевизиско или радиоemitување согласно член 79 став 3 од ЗАВМУ може да се продолжи на барање на носителот за време од девет години. Барањето се доставува до Агенцијата во рок не подолг од шест месеци пред истекот на важноста на дозволата. Советот на Агенцијата задолжително донесува одлука во рок не подолг од 30 дена од денот на приемот на барањето со која се продолжува дозволата, доколку радиодифузерот не сторил прекршувања согласно со ставот 4 на овој член.

Согласно член 79 став 4 од ЗАВМУ, Советот на Агенцијата донесува одлука за одбивање на барањето за продолжување на дозволата ако радиодифузерот сторил сериозни прекршувања во текот на времетраењето на дозволата и тоа: - најмалку трипати во текот на времетраењето на дозволата сторил непочитување на посебните забрани од членот 48 од овој Закон, за што има правосилни судски пресуди или - во текот на времетраењето на дозволата, во најмалку еден избран циклус медиумското покривање не било направено на правичен, избалансиран и непристрасен начин, за што има правосилни судски пресуди.

Трговското радиодифузно друштво (ТРД) РАДИО ПЕЛА ДООЕЛ с.Мало Коњари, Прилеп, е имател на Дозвола за радио emitување, Уп1 бр.08-313 од 3.7.2017 г., со важност од 9 (девет) години, почнувајќи од 15.5.2017 г. до 14.5.2026 г. за emitување преку терестријален предавател, на локално ниво, на подрачје на општина Кривогаштани, програмски сервис музичко – говорно радио од општ формат на македонски јазик.

На веб страницата на Агенцијата за аудио и аудиовизуелни медиумски услуги (Агенцијата), објавени се образец на Барањето за продолжување на дозвола за ТВ/РА emitување и прилози кон истото, и тоа: Соодветна исправа како доказ дека на радиодифузерот не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од управителот на радиодифузерот дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето); Изјава од радиодифузерот, заверена на нотар дека ќе ги почитува техничките карактеристики и параметри определени од страна на Агенцијата за електронски комуникации на РСМ (АЕК) согласно со Законот за електронските комуникации (ЗЕК) и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио и телевизиско emitување донесен од страна на Агенцијата; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни, како и Согласноста за обработка на личните податоци наведени во Барањето за продолжување на дозвола за ТВ/РА emitување.

На 9.4.2026 г., ТРД РАДИО ПЕЛА ДООЕЛ с.Мало Коњари, Прилеп, согласно член 79 став 3 од ЗАВМУ, поднесе Барање за продолжување на дозвола за РА emitување, наш Уп1 бр.08-313 од 9.4.2026 г. на соодветниот образец. При разгледување на барањето се утврди дека истото е неуредно и нецелосно, затоа што: печатот (штембилот) кој бил употребен на Барањето и на доставените изјави од единствениот основач/сопственик и од управителот, содржел неточен податок за називот на правното лице – радиодифузерот („Трговско радиодифузно друштво РАДИО ПЕЛА ДООЕЛ Кривогаштани“), кој не бил усогласен со постојниот назив на правното лице – радиодифузерот согласно актуелната тековна состојба издадена од Централниот регистар на Република Северна Македонија („Трговското радиодифузно друштво РАДИО ПЕЛА ДООЕЛ с.Мало Коњари, Прилеп“); недостасувал Прилогот бр.1 (кон образецот на Барањето) и во доставените изјави за продолжување на дозволата (Прилози бр.2 и бр.2.1 кон Барањето), после бројот на дозволата недостасувал датумот на нејзиното издавање.

За наведеното, Агенцијата на барателот за продолжување на дозвола на 16.4.2026 г., му достави писмен допис - Известување за уредување и дополнување на барање Уп1 бр.08-313 од 16.4.2026 г. Со овој допис радиодифузерот беше известен дека е потребно да го дополни и коригира доставеното Барање како би можело да се продолжи постапката за продолжување на дозволата во законски утврдениот рок. Барателот на 28.4.2026 г., до Агенцијата достави дополнување на Барањето за продолжување на дозвола Уп1 бр.08-313 со печат (штембил) во кој е содржан точниот податок за називот на радиодифузерот, Потврда за прекршочна санкција, согласно која

се утврди дека за радиодифузерот не се евидентирани податоци за изречена прекршочна санкција – забрана за вршење на професија, дејност или должност (Прилог бр.1 кон Барањето) и усогласени изјави за продолжување на дозволата од единствениот основач/сопственик на радиодифузерот и од управителот на радиодифузерот во кои е додаден датумот на нејзиното издавање (Прилози бр.2 и бр.2.1 кон Барањето). По разгледување на предметното Барање Уп1 бр.08-313 од 16.4.2026 г., со дополнување од 28.4.2026 г. за продолжување на дозволата за РА емитување со целокупната придружна документација, се утврди дека истото е уредно и целосно.

Исто така, од страна на Агенцијата се утврди дека во текот на времетраењето на дозволата, барателот - ТРД РАДИО ПЕЛА ДООЕЛ с.Мало Коњари, Прилеп ги исполнува условите утврдени во член 79 од ЗАВМУ, односно не сторил сериозни прекршувања утврдени во член 79 став 4 од ЗАВМУ.

Имајќи го предвид наведеното, д-р Зоран Трајчевски, Директор на Агенцијата до Советот на Агенцијата достави Предлог, Уп1 бр.08-313 од 11.5.2026 година, за донесување на Одлука за продолжување на Дозволата за радио емитување на ТРД РАДИО ПЕЛА ДООЕЛ с.Мало Коњари, Прилеп, Уп1 бр.08-313 од 3.7.2017 г., чијашто важност од девет години истекува на 14.5.2026 г. и истата да се продолжи за време од 9 (девет) години, односно од 15.5.2026 г. до 14.5.2035 г.

Следствено на сето погоренаведено, врз основа на член 18 став 1 алинеја 2, член 20 став 1 алинеја 10², член 24 и член 79 ставови 1, 2 и 3 од ЗАВМУ, согласно член 15 став 1 алинеја 2, член 41 став 1 алинеи 8 и 11 и член 59 став 1, 2 и 3 од Деловникот за работа на Агенцијата и член 51 ставови 1 и 2 од Законот за општата управна постапка, постапувајќи по Барањето Уп1 бр.08-313 од 9.4.2026 г., со дополнување Уп1 бр.08-313 од 28.4.2026 г. за продолжување на дозвола за РА емитување на ТРД РАДИО ПЕЛА ДООЕЛ с.Мало Коњари, Прилеп, Советот на Агенцијата донесе Одлука како во диспозитивот, која е конечна и по нејзиното донесување ќе се објави во Службен весник на РСМ и на веб страницата на Агенцијата. На ТРД РАДИО ПЕЛА ДООЕЛ с.Мало Коњари, Прилеп, за продолжената дозвола од точка број 1. на оваа Одлука, Агенцијата ќе му издаде нова дозвола. Радиодифузерот е должен за периодот за кој се продолжува дозволата да работи во согласност со ЗАВМУ, ЗМ, прописите донесени врз основа на истите, како и во согласност со условите утврдени во дозволата. Тужбата не го одлага извршувањето на оваа Одлука.



Правна поука: Против оваа одлука радиодифузерот од точка 1. на одлуката, може да поднесе тужба за поведување на управен спор пред надлежен суд, во рок од 30 дена од денот на приемот на Одлуката.

Примерок од Одлуката да се достави до:

- ТРД РАДИО ПЕЛА ДООЕЛ с.Мало Коњари, Прилеп;
- Управителот на ТРД РАДИО ПЕЛА ДООЕЛ с.Мало Коњари, Прилеп;
- Агенцијата за електронски комуникации на РСМ;
- Директорот на Агенцијата/Советот на Агенцијата;
- Сектор за правни работи и јавни набавки и
- Назначените лица за водење на Уписникот за предметите по првостепената постапка во Агенцијата (Уп1).

² Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

